



РОЖДЕСТВО ХРИСТОВО - БОЖИК И ОБРЕЗАНИЕ

Се остварува ветувањето на старозаветните пророци. "И ете, девица ќе зачне во утробата своја и ќе роди Син, и ќе го наречат Емануил - што значи: со нас е Бог!"

"Додека ја имате Светлината, верувајте во Светлината, за да бидете синови на Светлината!"

"Раѓањето Твое, Христе Боже наш, го озари светот со светлина на знаењето; во неа, пак, оние кои им служеа на ѕвездите од ѕвездата се учеа Тебе да Ти се поклонуваат, Сонце на правдата, и да Те познаат Тебе, Исток на висините, Господи, слава Ти".

Трите мудреци од Исток, водени од Витлеемската ѕвезда која запрела над местото каде што се родил Младенецот, го познале Бог и пред мајка Му Марија, Му се поклониле како на "Цар над царевите".

Седми јануари, нулта година. Ноќ меѓу сабота и недела. Христос се раѓа! "Дева денес Го раѓа Оној кој постоел отсекогаш и земјата на Недостапниот пештера му принесува. Ангелите со пастирите го прославуваат, а мудреците со ѕвездата пату-

нуил-што значи: со нас е Бог!"

Христос се роди во Тело. Синот Божји стана Син Човечки. Зошто? За да нè направи и нас синови Божји. Овоплотениот Господ ги соедини Божјата и човечката природа. На земјата се роди Оној Кој е извор на севкупниот жи-



ВИТЛЕЕМСКА СВЕЗДА - МЕСТОТО КАДЕ ШТО СЕ РОДИЛ ИСУС ХРИСТОС

■ Пишува: аџика Живанка ФИЛИПОВСКА

РОДЕН ОД ВЕЧНОСТА ОД ОТЕЦ, СЕ РОДИ ВО ВРЕМЕТО ОД МАЈКА БЕЗ ТАТКО

ваат, зашто заради нас се роди Дете младо, Превечниот Бог". Почнува нова ера. Се извршува очекувањето на праведниците. Се остварува ветувањето на старозаветните пророци. "И ете, девица ќе зачне во утробата своја и ќе роди Син, и ќе го наречат Ема-

вот, цел на тој живот. Пред 2006 години во Витлеем Јудејски, во пештера, се роди Спасителот на светот - Господ Исус Христос. "Се овоплоти од Светиот Дух и Марија Дева и стана човек". Пресвета Дева стана Божја Мајка, Богородица. Го пови Младенецот во лене-

ни пелени, "Му се поклони како на Бог и Создател и го положи во јасли". И стариот праведен Јосиф "Му се поклони на Божествениот плод на девствената утроба". Значи, прва на Богомладенецот Му се поклони Божјата Мајка. Голема, необична и недос-

тижна е за човечкиот разум, тајната на Рождеството Христово, кога Бог се јави во тело. Голем и спасоносен е оној ден кога од Пресвета Дева Марија се роди Бесмртниот Син Божји, се роди Вечниот Кој беше во слава на небото пред да биде создаден светот.

ВЕРУВАЈТЕ ВО СВЕТЛИНАТА

Господ Христос дојде меѓу луѓето за да ги спаси сите и да ги повика во небесниот свет. Слези на земјата за да може човекот да се искачи на небото. "Роден од вечност од Отец, без мајка, се роди во времето од мајка без татко". Небото и земјата се здружија. На земјата дојде вистинската Светлина на светот, а преку Неговото доаѓање ни засветли светлината на Отецот. Дојде Христос и го озари светот со светлината на разумот.

Исус од јаслите на пештерата нè поучува со зборовите: "Додека ја имате Светлината, верувајте во Светлината, за да бидете синови на Светлината!" (Јован 12, 36). Само обединети околу Богомладенецот Кој се појави во светот и дојде на земјата за да направи предворје на Небото, ќе можеме да се ослободиме од злото.

"Раѓањето Твое, Христе Боже наш, го озари светот со светлина на знаењето; во неа, пак, оние кои им служеа на ѕвездите од ѕвездата се учеа Тебе да Ти се поклонуваат, Сонце на правдата, и да Те познаат Тебе, Исток на висините, Господи, слава Ти". (Тропар на Празникот)

Ангел Господов ги известил пастирите: "Не бојте се! Еве, ви соопштувам голема радост, која ќе биде за сите луѓе; зашто денеска ви се роди во градот Давидов Спасител, Кој е Христос Господ; и еве ви знак: ќе најдете повиеен Младенец, како лежи во јасли". Оведнаш со ангелот се јавило многубројно небесно воинство, кое Го славело Бога велејќи: "Слава на Бога во висините, а на земјата мир и меѓу луѓето добра волја!"

Пастирите ги нашле Марија, Јосифа и Младенецот кој лежи во јасли и Му се поклониле како на "Месија и Спасител". Трите мудреци од Исток (од трите големи човечки

раси), водени од Витлеемската ѕвезда која запрела над местото каде што се родил Младенецот, го познале Бог и пред мајка Му Марија, Му се поклониле како на "Цар над царевите". Од своите ковчежиња Му принеле дарови: злато, ливан и смирна. За да го исполни тогашниот Закон во Израел, Божествениот Младенец бил обрезан во осмиот ден по раѓањето. Тогаш "Му

Тело а не привидно, како што погрешно мислеле еретиците. Известени од ангел Господов, Јосиф со Младенецот и со мајка Му, побегнале во Египет, зашто Ирод побарал да го погуби Младенецот. Исплашен од новородениот Христос, за да не стане иден цар на земјата, а и разгневен што мудреците го изиграле, не се вратиле кај него, тој издал наредба за убиство на

Божествена мисија.

Празникот Рождество Христово го облагодатнува и го христијанизира животот на човекот. Со Христовото раѓање добиваме можност и ние, иако носиме тело и живееме на земјата, да бидеме наследници на небото, и заедно со светите ангели да пееме: "Слава на Бога во висините, а на земјата мир и меѓу луѓето добра волја!" (Лука 2, 14)

На вториот ден Божик, Светата Црква ѝ оддава слава и чест на Божјата Мајка. Безневесната и Пречиста Дева, единствената Богородица на светот, која Го роди Христа-Царот, бессемено воплотениот Христос Бог, го роди без болка и по раѓањето остана Дева, вечна Дева. Ѐ оддаваме благодарност на Пресвета Богородица, "како на Мајка Богородителка на Христос Бог и наш Спасител". Ова празнување се вика "Собор на Пресвета Богородица", затоа што тој ден се собираат христијаните да ѝ оддадат почит и зашто соборно и свечено се служи во Нејзина чест.

На третиот ден Божик (9 јануари), се слави мудриот и силен по вера, Светиот првомаченик Христов и апостол, Стефан архиѓакон. Бил лажно обвинет од некои зловни Евреи, дека хули на Бога и на Мојсеја. Храбро ги изобличил за убиството на Бог Христос и ги нарекол предавници и крвници. Тие го каменуваале надвор од градот. Паднат на колена, извикал: "Господи, не примај им го ова за грев". Во 302 година, кога почнало свечено празнување на празникот "Рождество Христово", во Црквата во Никомидија, по полноќ, по наредба на цар Максимијан, се изгорени 20.000 маченици. Се слават на 10 јануари.

Со благослов на Неговото Високо Преосвештенство Митрополит Европски г. Горазд



РОЖДЕСТВО ХРИСТОВО - БОГОРОДИЦА ПРВА МУ СЕ ПОКЛОНУВА НА ГОСПОД

го кладоа името Исус". На еден дел од Телото на новородениот Исус, потекла невина крв. Тој болката ја чувствувал, плачел.

ГОСПОДИ, НЕ ПРИМАЈ ИМ ГО ЗА ГРЕВ

Со обрезанието Господово се докажува дека Тој примил на Себе вистинско човечко

Витлеемските деца. Биле убиени 14.000 маченици во Витлеем (се слават на 11 јануари). Нивните мошти (мали рачиња, нозе, черепи - жолти како жолт восок) се наоѓаат во посебна градба до Црквата "Рождество Христово", во Витлеем, во Светата Земја. Колку жалосно што светот не Го прими Спасителот еднодушно, и не ја разбра Неговата